



## Laqgħa tal-Kunsill Lokali Għajnsielem

---

### MINUTI – LAQGĦAT TAL-KUNSILL

#### L-GHAXAR KUNSILL

SEDUTA NRU. 14 – Il-Hamis 31 ta' Lulju 2025 fis-13:00 ta' wara nofsinhar.

Il-Kunsill iltaqat fl-Uffiċju tal-Kunsill Lokali il-Hamis 31 ta' Lulju 2025 fit-3:30 ta' wara nofsinhar.

Preżenti :

Kevin Cauchi  
Joseph Debono  
Larry Buttigieg  
Stephen Mercieca  
Teddy Saliba

Sindku  
Vici Sindku  
Kunsillier  
Kunsillier  
Kunsillier

Lucienne Haber

Segretarju Eżekuttiv

### 14.1 Talba

14.1.1 Il-laqgħa bdiet b'talba u giet preseduta mis-Sindku

### 14.2 Kunsiderazzjoni u Approvazzjoni tal-Minuti

14.2.1 Inqraw il-Minuti u gew ikkonfermati

### 14.3 Qari ta' l-ittri ta' apologija

14.3.1 Ma kienx hemm ittri ta' apologija.

### 14.4 Komunikazzjoni mis-Sindku

14.4.1 Is-Sindku Kevin Cauchi għamel referenza għaz-żbir tas-siġar tal-Pjazza prinċipali se jkun qed isir fi tmiem din il-gimgha. Il-Ministeru se joffri il-gardinar u makkinarju filwaqt li l-Kunsill jipprovdi l-haddiema u *cherry picker*. Dan ix-xogħol ser jitkompla ukoll il-gimgha d-diehla. Iż-żbir qed isir mill-għoli u min-nofs. Dan ix-xogħol huwa kopert b'permess tal-ERA għal erba' snin.

---

14.4.2 Is-Sindku għamel referenza wkoll għall-attività tat-22 t'Awwisu fejn il-Kunsill tagħna ser jospita tfal mill-Ukrenja. It-tfal se jkunu fostna mill-4pm sa filgħaxija. Se nitolbu liż-żgħażaġh tal-KŻGH joffru tour tagħhom fil-lokalità tagħna. Filgħaxija l-Għaqda tan-Nar ser tospithom għal BBQ tal-Festa. Is-Sindku talab li japprezza li jkun hemm xi uhud minnha li jakkumpanjahom ma dawra fir-rahall.

14.4.3 Is-Sindku rrefera wkoll għall-Ktieb Poetiku – Ir-Regjun ħareġ sejha biex nistiednu poeti lokali mill-komunità tagħna biex jikkontribwixxu poezija relatata mal-lokalità t'Għajnsielem. Din tista' tkun bil-Malti u bl-Ingliż biex tinkludi lil kulhadd. Kull lokalità għandha tissottometti poezija waħda, u total ta' 14-il poezija jiġu ppubblikati fi ktieb kollettiv. Il-ktieb jitnieda fl-avveniment tal-għeluq tar-Regjun, u kull poeta magħżul jirċievi onorarju ta' €250. L-iskadenza hi sa nofs Awwissu. Il-Kunsill qabel li għandna nohorgu kompetizzjoni.

14.4.4 Is-Sindku għamel referenza wkoll għas-sistema tal-Aircondition tal-Kunsill li ma' kinitx qed tiffunzjona. Jidher li kien hemm leakage fil-kumpressur u l-Kunsill kellu jgħib approvazzjoni ta' direct order biex jinxtara kumpressur gdid bl-ammont ta' €6989 inkluz il-VAT. Għaliex billi s-sistema hija 'Multi Split', kumpressur wieħed jforni l-units kollha tal-binja tal-Kunsill. Il-Kunsill qabel ma' din it-talba.

14.4.5 Referenza oħra mis-Sindku kienet għal-laqgħa li nżammet aktar kmieni illum ma' l-impreditor taljan ta' TIM Antonio Ianamorelli fejn ġew diskussi opportunitajiet ta' investiment fil-lokalità tagħna.

14.4.6 Is-Sindku rrefera wkoll għall-attivitàjiet li ġew organizzat s'issa permezz ta' Iljieli Sajfin' kienu suċċess speċjalment 'Cocomelon'. Sfortunatmanet minħabba ir-riħ ġew ikkanċellati 'Mickie Mouse and Cinema Nights' quddiem it-taraġ iżda kollox ma' kollox jidher li s'issa qed jkun hemm konkorenza tajba ħafna.

14.4.7 Is-Sindku nforma lill-Kunsill li ser issir talba mas-Segretarju Permanenti tal-Ministeru għal u l-Ippjanar is-Sur Mario Borg dwar ftehim formali għal proġett tal-Pjazza. Xi ħaġa li qed tinkwetana hija l-ispejjes professjonali tal-Perit li meta tikkalkula l-persentaġġ fuq ix-xogħol jintela' ammont li l-Kunsill ma għagndux fondi għalih. Il-Professional fees ma jistgħux jiġu covered mid-DPF. Importanti li ninkludu kollox għax jekk ma jkunx hemm fondi allokatu jkun diffiċli li naghmluhom. Is-Sindku spjega kif il-permessi mehtiega fosthom id-DNO jinsabu f'idejna.

14.4.8 Is-Sindku rrefera għat-talba għall- fuel allowance mill-ħaddiem Joseph Azzopardi għall-użu tat-truck tiegħu għax-xogħol ta' qtugh ta' haxix. Sar qbil li għandna ntuh xi ħaġa żgħira tal-fuel fix-xahar peress li qed juża t-trakk tiegħu u l-makkinarju tiegħu.

14.4.9 Is-Sindku għamel referenza għall-aħbar li possibilment ser issir bidla tal-Arcipriet wara l-festa. Is-Sindku propona li f'dawn iċ-ċirkustanzi, din is-sena għadna ssir eċċezzjoni u talab li jiġi diskuss il-Premju Ġieħ Għajnsielem f'din il-laqgħa stess. Il-Kunsill qabel unanimament li Ġieħ Għajnsielem 2025 jingħata lill-Arcipriet Frankie Bajada.

---

## 14.5 Kommunikazzjoni mill-Kunsilliera

14.5.1 Il-kunsillier Larry Buttigieg talab sabiex gandott li hemm fi Triq il-Brieghen jimtela' bis-sement. Is-Sindku wiegħbu li rridu niċċekjaw jekk jaqax fil-konfini tax-Xewkija.

14.5.2 Il-Kunsillier Larry Buttigieg fahhar is-suċċess li kisbet l-edizzjoni ta' Cocomelon Night ta' din is-sena. Huwa rrimarka li l-Bumping Castles qishom mhux posthom peress li qed jeqirdu l-iskop tal-attivita'. Sar qbil li għall-edizzjoni li jmiss għandna nżidu l-karattri bil-kostumi ta' Cocomelon u nistgħu nordnaw xi t-shirts kkuluriti.

14.5.3 Il-Kunsillier Stephen Mercieca staqsa dwar il-karrijiet ta' Triq il-Brieghen u jekk kienx hemm xi żviluppi. Is-Sindku wiegħeb li għad ma' kellux ċans jaħdem ikompli jaħdem fuqha iżda ser jiddiskutiha mall-Community Police u nkomplu naħdmu fuqha.

14.5.4 Il-Kunsillier Stephen Mercieca talab sabiex inaddfu taħt ta Lourdes għax kollu haix biex jitnaddfu. Huwa rrefera għall-bins fl-entratura tneħħew u huma meħtieġa. Sar qbil li għandna nitolbu sabiex jerġghu jitpogġew mit-Taqsima tal-Indafa Pubblika.

14.5.5 Il-Kunsillier Stephen Mercieca ikkonferma li għall-Għajnsielemfest il-prezentatur u kantant JANvil ikkonferma kif ukoll il-Magician Brian Role. Il-Kunsill qabel li għal din is-sena naraw li l-kantanti lokali nibgħatulhom nota li peress li Għajnsielemfest huwa showcase ta' talent lokali u li dejjem tajnihom opportunita' ta' talenti, nixtiequ li għal din is-sena l-partecipazzjoni tagħhom tkun b'xejn bħala ġest nobbli għal għan li jsir ġbir għall-Hospice Movement.

14.5.6 Il-Kunsillier Teddy Saliba għamel referenza għall-ħtieġa ta' Carrying Capacity Study bħala linji gwida sabiex issir talba lil Gvern Centrali biex isir dan.

14.5.7 Il-Kunsillier Teddy Saliba talab sabiex tinżabar is-sigra ta' Triq Żewwieqa.

14.5.8 Il-Kunsillier Teddy Saliba propona sabiex id-*disability parking* ta' fejn il-bus stop quddiem każin jiġi trasferit man-naħa tal-każin peress li ma jagħmilx sens dik in-naħa u ma hu tal-ebda użu. Il-Kunsill qabel ma'din il-proposta u nitolbu lill-Transport Malta biex issir in-naħa l-oħra tat-triq hdejn il-bank; l-ewwel parking mix-xellug faċċata tal-każin tal-banda.

14.5.9 Il-Kunsillier Teddy Saliba għamel referenza għall-proposta li għaddielu is-Sur Charlie Zammit għal meta fis-sena 2028 il-banda tagħlaq 100 sena, ingibu n-National Band of Italy. Sar qbil li għandna ngħaddu din il-proposta lill-Banda u kumitat.

14.5.10 Il-kunsillier Stephen Mercieca għamel ringrazzjament spjegjali lit-Taqsima tal-Pulizija għall-Kuncert ta' livell li għamlu fil-Pjazza tal-lokal tagħna.

14.5.11 Il-Kunsillier Teddy Saliba propona li għat-Tombola in the Square ta' nhar it-13 t'Awwissu nagħmlu Sandwiches ham and cheese u nordnaw pizza, kif ukoll drink u gelat biex nevitaw l-ispejjes u jibqa xi ftit qliegħ għall-festa. Il-kunsill qabel ma' dan.

---

14.5.12 Il-Kunsillier Teddy Saliba rrapporta li hemm bozza fi Pjazza Tolfa li mhix tixghel u biex nikkoregu t-timer.

14.5.13 Il-Viċi Sindku Joe Debono talab sabiex inkomplu nišqu fuq l-introduzzjoni mill-ġdid tas-servizz tal-berġa.

## 14.6 Korrispondenza

14.6.1 Ġiet trattata l-ittra li irċevejna mill-Għaqda tan-Nar sabiex fl-art li qed nikru fi Pjazza Tolfa jitpoġġa container simili għal tar-roti bl-affarijiet ta' l-istess għaqda. Il-Kunsill qabel li għandna nagħmlulhom kundizzjonijiet li ma' jista jkun hemm l-ebda tip ta' nar u li jekk intuhom *notice* għandhom jitolqu mal-ewwel.

## 14.7 Update dwar il-Proġetti

14.7.1 Is-Sindku Kevin Cauchi ta update tal-proġetti kurrenti:-

### 14.7.2 Proġett tal-Misrah fi' Pjazza Madonna ta' Loreto

- Il-permess huwa approvat mill-Awtorita tal-ippjanar permezz ta' DNO. (DN/00916/25). Il-proġett jinkludi pavimentar, it-taraġ, dawl u tisbiħ ieħor.
- Il-Perit se jkun qed japplika għal fondi tad-DPF mal-Awtorita tal-Ippjanar filwaqt li jiffinalizza il-proċess tat-tenders.

### 14.7.3 Triq Hamri

- Qed nistennew mill-kuntrattur għat-tieni saff.

### 14.7.4 Proġett ta' Bollards, pavimentar u lluminazzjoni quddiem il-każini.

- Qed jigi ippjanat sabiex ix-xogħol jsir wara s-sajf

### 14.7.5 Ġnien quddiem l-iskola Primarja

- Qed nistennew guranta tal-inawgurazzjoni tal-proġett ippajant issa għal nofs Awwissu

### 14.7.6 Proġett Water Catchment Pjazza tad-Dehra

- Intbghatet ittra ta' commencement notice to start works lil kuntrattur biex jkun jista jibda u jeħles fiż-żmien stipulat fit-tender. L-kuntrattu bghat li jonqos xi xogħol ta' designs mill-Perit. Qed niġru wara il-Perit dwar dan. Sfortunatmaent, iz-żmien għaddej b'risku li nitilfu l-fondi.

### 14.7.7 Proġett Playingfield Amabile Cauchi

- Ix-xogħol miexi u qed jigi mmoniterjat mit-team ta' Project Green.

---

#### 14.7.8 Bini Arkata

- Qed nistennew responsibility form tigi sottomessa mill-Perit sabiex immexxu.

#### 14.7.9 Tisqifa daħla tal-Iskola u Tkabbir tat-terrazin

- L-applikazzjoni mal-Awtorita tal-lppjanar giet sottomoessa.

#### 14.7.10 Ġnien quddiem il-Kunsill

- Rudolph Cauchi għandu jibda ir-restawr tal-monument tal-Vittimi tal-Gwerra kif maqbul fil-laqgħat precedenti fl-aħħar ta' Mejju.
- Għandu jigu kkunsidrat ezatt x'se jsir f'dan il-ġnien minħabba l-spejjez nvoltu għaliex l-flus mill iskema mhuz bizzjejed biex dan il-ġnien jigi komplut.

#### 14.7.11 Tisbiħ madwar il-Kappella ta' Lourdes

- Għaddejin il-permessi neċessarji mal-BCA u insurance.
- Ix-xogħol mistenni jibda wara is-sajf

#### 14.7.12 Tisbiħ tat-taraġ wara il-Grand Hotel / Triq Hamri

- Ġew preżentati disinni u kuncett mill- Perit Johnatan Cassar
- L-istima tax-xogħolijiet hi ta' madwar €20,000 jiddpendi x'tip ta materjali jintużaw
- Il-Kunsill qabel li japplika għal fondi meta jkun hemm possibilta li dan il-proġett jikkwalifika.

### 14.8 Approvazzjoni tar-rakkomandazzjonijiet tal- bordijiet għall- evalwazzjoni għall-offerti

14.8.1 Ġew trattati r-riżultati tal-Bord tal-Evalwazzjoni għall-offerti ta:-

- GHJN/03/2025 - TENDER FOR STREET SWEEPING AND CLEANING OF URBAN ROADS USING LOW EMISSION SERVICE VEHICLE – GHAIJSIELEM GOZO . Il-Bord irrakkomanda li l-għazla għandha taqa' fuq l-orħos offerta u teknikament kompatibbli dik ta' Sultech għall-prezz ta' €89,175.40 għall-tlett snin.

14.8.2 GHJN/04/2025– TENDER FOR THE SUPPLY OF AN ELECTRIC TIPPER VEHICLE. Il-Bord irrakkomanda li l-għazla għandha taqa' fuq l-orħos offerta u teknikament kompatibbli, dik ta' Industrial Motors għall-prezz ta' €52,000. L-offerta l-oħra mitfugħa kienet dik ta' Mascot Ltd għall-prezz ta' €52,900. Il-Kunsill qabel mar-rakkomandazzjoni iżda ma jistax jaċċetta l-offerta qabel ma' jkollu l-eżitu tal-applikazzjoni numru SPI/SCI/07/2025 tad-Dipartiment tal-Gvern Lokali.

---

## 14.9 Iljieli Sajfin – Aggornament

14.9.1 Is-Sindku Kevin Cauchi spjega kif nhar is-Sibt li ġej 2 t'Awwissu hemm l-80's Retro Night flimkien ma' Alex Grech. Il-ħaddiema se jkunu qed jarmaw it-tizjin bhas snin ta' qabel. L-orħos offerta tas-sound kienet ta' Teenage Sound flimkien ma' Micho Lighting għad-dwal.

14.9.2 Nhar is-Sibt 16 t'Awwissu se jkun hemm il-festival ta' Echoes from the Sea flimkien ma' Ira Losco, Pierre Cordina u Jolene Samhan. L-orħos offerta tas-sound kienet ta' Antoine Debrincat – ProStage flimkien ma' Joseph Cutajar għad-dwal. Il-palk se jkun provdut mill-Ministeru għal Għawdex u l-Ippjanar.

14.9.3 Nhar il-Hamis, 21 t'Awwisu, GħajnsielemFest 2025 se jkun qed jipprezenta J. Anvil. L-orħos offerta tas-sound kienet ta' High End Sound flimkien ma' Joseph Cutajar għad-dwal. Ingarħet sejha għal pateriċpanti għal dan il-festival tat-talent. Il-palk se jkun provdut mill-Ministeru għal Għawdex u l-Ippjanar.

14.9.4 Nhar il-Ġimgħa, 22 t'Awwisu se jsir BBQ tal-Festa bil-partecipazzjoni tal-Joygivers.

14.9.5 Sar qbil li għandna nibdew nagħlqu t-triq minn nhar il-Hadd 3 t'Awwissu.

## 14.10 Festa 2025 – Preparamenti

14.10.1 Is-Sindku għamel referenza għal fatt li l-Kunsill għal darb'oħra se jkun qed jagħti is-sehem tiegħu fl-akbar attivita fir-raħal. Dawn jinkludi fost l-oħrajn:

- Se jkun hemm bżonn għajnuna u logistika għad-delegazzjoni minn Tolfa;
- Għajnuna lil Banda San Ġuzepp waqt il-kuncert annwali li jsir b'kollaborazzjoni tal-Kunsill Lokali Għajnsielem;
- Għajnuna ta' logistika lil għaqdiet tar-raħal li jaħdmu għal festa fl-attivitajiet matul is-sajf;
- Immanigjar tat-traffiku flimkien mal-Pulizija u Transport Malta;
- Ftuħ tal-lattrina pubblika sa' tard bil-lejl;
- Tpoġġija u tbattil ta' bins;
- Tpoġġija ta' mwejjeg u bankijiet fil-food court (parkeġġ);
- Dwal mal-galleriji (floodlights) sabiex jsir marċ minn Pjazza Tolfa;
- Tpoġġija ta' mobile toilets

14.10.2 Sar qbil li għandna noħorġu Request for Quotation għat-tindif tal-festa u hasil tat-toroq fejn jgħaddu l-marċijiet.

---

## **14.11 Inawgurazzjoni Proġett Tisbieh Faċċata tal-Iskola**

14.11.1 Is-Sindku għamel referenza għal fatt li l-proġett huwa lest u l-bankijiet waslu wkoll. Qed nistennew data mill-Ministeru għall-Ambjent sabiex ninawguraw il-proġett.

## **14.12 Ġemellaġġ f'Loretu - Ottubru - Novembru 2025**

14.12.1 Is-Sindku rrefera għal Grant Agreement tal-applikazzjoni tal-Unjoni Ewropea, u li l-kunsill ser jibbenifika minn €20,300. Apparti hekk nistgħu napplikaw għal cofinancing u b'hekk bħala budget totali jkollna madwar €30,000. Sadanittant għadna qed nistennew l-approvazzjoni tal-Ġemellaġġ minn naha tad-Dipartiment tal-Gvern Lokali iżda l-applikazzjoni tinsab miexja. Peress li l-banda qed taqta qalbha għax mhix lesta li toħroġ dak l-ammont mill-parti tagħha. Is-Sindku qed jissuggerixxi li għal ġemellaġġ nistiednu lil għaqdiet kollha li jtellgħu rappreżentanza tagħha għal dan l-iffirmar u noħroġu parti sostanzjali mill-ispiza. Għal dan l-avveniment iridu jippartecipaw sa mill-anqas 70 ruh. Il-Kunsill qabel li għandna naraw intellgħux tour leaders ta' esperjenza magħna u l-mawra għandha ssir lejn l-ahhar ġimgħa t'Ottubru (skond l-availability ta' flights) u tkun tikkonssti f'ħames t'ijiem (erbat iljieli).

14.12.2 Sar qbil li għandna noħroġu Request for Quotations għall-Flights bejn it 23 u s-27 t'Ottubru kif ukoll jibdew perparamenti ta' loġistika jew transport inkella jkun hemm persuna bl-esperjenza f'dan il-qasam sabiex tikkordina il-loġistika ta' grupp daqstant kbir.

## **14.13 Sitwazzjoni Finanzjarja tal-Kunsill**

14.13.1 Is-Sindku spjega kif attwalment, minħabba l-volum ta' proġetti u l-claims relatati magħhom, il-Kunsill jinsab f'pozizzjoni finanzjarja xi ftit preokkupanti. Għalhekk huwa saħaq biex indaħħlu f'moħħna aktar mentalita' ekonomika u naraw li ma nonfqux flus aktar minn dawk proġettati.

## **14.4 Approvazzjoni tal-Pagamenti**

14.4.1 Ġiet preżentata l-iskeda numru 145 għall-approvazzjoni. Il-pagamenti ġew approvati.

## **14.15 Materji oħra**

Ma kienx hemm materji oħra x'jigu diskussi.


---

**14.16 Tmiem tal-laqgħa u data tal-laqgħa li jmiss.**

Il-laqgħa ntemmet fl-4:00pm u giet agġornata għal nhar il-Hamis 31 ta' Lulju 2025 fis-13:00pm.



**Kevin Cauchi**  
**Sindku**



**Lucienne Haber**  
**Segretarju Eżekuttiv**